

“मीठे बच्चे- शिवबाबा आजनुभएको छ तिम्रा सबै भण्डारा भरपुर गर्न । भन्ने पनि गरिन्छ- भण्डारा भरपुर काल कंटक दूर ।”

प्रश्न:- ज्ञानवान बच्चाहरूको बुद्धिमा कुन एउटा कुराको निश्चय हुन्छ ?

उत्तर:- उनीहरूलाई दृढ निश्चय हुन्छ- हाम्रो जुन पार्ट छ त्यो कहिल्यै मेटिदैन । म आत्मामा ८४ जन्मको अविनाशी पार्ट निश्चित छ, यो बुद्धिमा छ भने ज्ञानवान हो । नत्रभने सारा ज्ञान बुद्धिबाट उड्छ ।

ओम् शान्ति । रूहानी बाबा आएर रूहानी बच्चाहरूप्रति के भन्नुहुन्छ ? के सेवा गर्छौं ? यस समयमा बाबा यो रूहानी पढाइ पढाउने सेवा गर्नुहुन्छ, यो पनि तिमीले जान्दछौ । पिताको पनि पार्ट छ, टिचरको पनि पार्ट छ र गुरुको पनि पार्ट छ । तीनवटै पार्ट राम्ररी खेलिरहनुभएको छ । तिमी जान्दछौ- उहाँ पिता पनि हुनुहुन्छ, सद्गति दिने गुरु पनि हुनुहुन्छ र सबैका लागि हुनुहुन्छ । साना-ठूला, बूढा-जवान सबैका लागि एकै हुनुहुन्छ । सुप्रिम पिता, सुप्रिम टिचर एउटै हुनुहुन्छ । बेहदको शिक्षा दिनुहुन्छ । तिमीले सम्मेलन (कन्फरेन्स) मा पनि सम्भाउन सक्छौ- हामीले सबैको जीवनी (बायोग्राफी)लाई जान्दछौ । परमपिता परमात्मा शिवबाबाको बारेमा पनि जान्दछौ । नम्बरवार सबै बुद्धिमा याद हुनुपर्छ । सारा विराट् रूप अवश्य बुद्धिमा रहन्छ होला । हामी अहिले ब्राह्मण बनेका छौं, फेरि हामी देवता बन्नेछौं, फेरि क्षत्री, वैश्य शूद्र बन्नेछौं । यो त बच्चाहरूलाई याद छ नि । तिमी बच्चाहरू बाहेक अरू कसैलाई यो कुरा याद रहँदैन । उत्थान र पतनको सारा रहस्य बुद्धिमा रहोस् । हामी उत्थानमा थियौं फेरि पतनमा आयौं, अहिले बीचमा छौं । शूद्र पनि छैनौं, पूरा ब्राह्मण पनि बनेका छैनौं । यदि अहिले पक्का ब्राह्मण हौं भने फेरि शूद्रपनको चलन हुने थिएन । ब्राह्मणहरूमा पनि फेरि शूद्रपना आउँछ । यो पनि तिमी जान्दछौ- पाप शुरू कहिलेदेखि भयो ? जबदेखि काम चितामा चढ्यौ । तिम्रो बुद्धिमा सारा चक्र छ । माथि हुनुहुन्छ परमपिता परमात्मा बाबा, फेरि तिमी हौ आत्माहरू । यी कुरा तिमी बच्चाहरूको बुद्धिमा अवश्य याद रहनुपर्छ । अहिले हामी ब्राह्मण हौं, देवता बनिरहेका छौं फेरि वैश्य, शूद्र राजवंशमा (डिनायस्टीमा) आउनेछौं । बाबा आएर हामीलाई शूद्रबाट ब्राह्मण बनाउनुहुन्छ फेरि हामी ब्राह्मणबाट देवता बन्नेछौं । ब्राह्मण बनेर कर्मातीत अवस्थालाई प्राप्त गरेर फेरि फर्केर जानेछौं । तिमीले बाबालाई पनि जान्दछौ । बाजोली वा ८४ को चक्रलाई पनि तिमीले जान्दछौ । बाजोलीबाट तिमीलाई धेरै सजिलोसँग सम्भाउनुहुन्छ । तिमीलाई धेरै हल्का बनाउनुहुन्छ जसले गर्दा आफूलाई बिन्दु सम्भरेर तुरुन्तै भाग्नेछौ । विद्यार्थी क्लासमा बस्दा बुद्धिमा पढाइ नै याद रहन्छ । तिमीलाई पनि यो पढाइ याद रहनुपर्छ । अहिले हामी संगमयुगमा छौं फेरि यसरी नै चक्र लगाउनेछौं । यो चक्र सदैव बुद्धिमा घुमिरहनुपर्छ । यो चक्र आदिको ज्ञान तिमी बच्चाहरूको बुद्धिमा नै छ, न कि शूद्रको पासमा । देवताहरूको पासमा पनि यो ज्ञान हुँदैन । अहिले तिमी सम्भन्ध्यौ- भक्तिमार्गमा जे जति चित्र बनेका छन् ती सबै अपूर्ण (डिफेक्टेड) छन् । तिम्रो पासमा एक्युरेट चित्र छन् किनकि तिमी एक्युरेट बन्दछौ । अहिले तिमीलाई ज्ञान मिलेको छ, त्यसैले सम्भन्ध्यौ भक्ति केलाई भनिन्छ, ज्ञान केलाई भनिन्छ ? ज्ञान दिनेवाला ज्ञानका सागर अहिले मिल्नुभएको छ । स्कूलमा पढ्दा लक्ष्य र उद्देश्य त थाहा हुन्छ नि । भक्तिमार्गमा त कुनै लक्ष्य र उद्देश्य हुँदैन । हामी उच्च देवी-देवता थियौं फेरि तल गिन्थौं- यो तिमीलाई कहाँ थाहा थियो र । अहिले जब ब्राह्मण बन्यौ तब थाहा भएको छ । ब्रह्माकुमार-ब्रह्माकुमारी अवश्य पहिले पनि बनेका थियौं । प्रजापिता ब्रह्माको नाम त प्रख्यात छ । प्रजापिता त मनुष्य हुन् नि । उनका यति धेरै बच्चाहरू छन् अवश्य पनि गोद लिएको हुनुपर्छ । कति गोद धेरै लिइएका छन् । आत्माको रूपमा त सबै भाइ-भाइ हुन् । अहिले तिम्रो बुद्धि कति टाढासम्म जान्छ । तिमी जान्दछौ- माथि तारा जसरी खडा छन् । टाढाबाट कति साना देखिन्छन् । तिमी पनि धेरै सानो आत्मा हौ । आत्मा कहिल्यै सानो ठूलो हुँदैन । तिम्रो पद भने धेरै उच्च हुन्छ । उनलाई पनि सूर्य देवता, चन्द्रमा देवता भन्छन् । सूर्य पिता, चन्द्रमा माँ भनिन्छ । बाँकी आत्माहरू सबै नक्षत्र तारा हुन् । आत्माहरू सबै समान रूपमा साना छन् । यहाँ आएर पार्टधारी बन्छन् । देवताहरू त तिमी नै बन्दछौ ।

हामी धेरै शक्तिशाली बनिरहेका छौं । बाबालाई याद गर्नाले हामी धेरै सतोप्रधान देवता बन्नेछौं । नम्बरवार अलि-अलि फरक त रहन्छ । कुनै आत्मा पवित्र बनेर सतोप्रधान देवता बन्छ, कुनै आत्मा पूरा पवित्र बन्दैन । ज्ञानलाई अलिकति पनि जान्दैन । बाबाले सम्भाउनुभएको छ- बाबाको परिचय त सबैलाई मिल्नुपर्छ । पछि गएर बाबालाई त जान्नेछन् नि । विनाशको समयमा सबैलाई थाहा हुन्छ- बाबा आजनुभएको छ । अहिले पनि कोही-कोहीले भन्छन्

भगवान् अवश्य कतै आउनुभएको छ तर थाहा छैन । सम्झन्छन्- कुनै रूपमा आउनुहुनेछ । मनुष्य मत त धेरै छ नि, तिम्रो छ एउटै ईश्वरीय मत । तिमी ईश्वरीय मतले के बन्छौ । एउटा छ मनुष्य मत, दोस्रो छ ईश्वरीय मत र तेस्रो हुन्छ देवता मत । देवताहरूलाई पनि मत कसले दियो ? बाबाले । बाबाको श्रीमत छ नै श्रेष्ठ बनाउनेवाला । श्री श्री बाबालाई नै भनिन्छ न कि मनुष्यलाई । श्री श्री नै आएर श्रेष्ठ बनाउनुहुन्छ । देवताहरूलाई श्रेष्ठ बनाउने बाबा नै हुनुहुन्छ, उहाँलाई श्री श्री भनिन्छ । बाबा भन्नुहुन्छ- म तिमीलाई यस्तो लायक बनाउँछु । उनीहरूले फेरि आफैमाथि श्री श्रीको टाइटिल राखेका छन् । कन्फ्रेन्समा पनि तिमी सम्झाउन सक्छौ । तिमी नै सम्झाउनको लागि निमित्त बनेका छौ । श्री श्री त हुनुहुन्छ नै एक शिवबाबा, जसले यस्तो श्री देवता बनाउनुहुन्छ । उनीहरूले शास्त्र आदिको पढाइ पढेर टाइटिल लिएर आउँछन् । तिमीलाई त श्री श्री बाबाले नै श्रेष्ठ बनाइरहनुभएको छ । यो हो नै तमोप्रधान भ्रष्टाचारी दुनियाँ । भ्रष्टाचारबाट जन्म लिन्छन् । कहाँ बाबाको टाइटिल, कहाँ ती पतित मनुष्यले आफूमाथि राख्छन् । सच्चा-सच्चा श्रेष्ठ महान् आत्माहरू त देवी-देवता हुन् नि । सतोप्रधान दुनियाँमा कोही पनि तमोप्रधान मनुष्य हुन सक्दैन । रजोमा रजो मनुष्य नै रहनेछन्, तमोगुणी होइन । वर्णहरूको पनि गायन छ नि । अहिले तिमी सम्झन्छौ, पहिले त हामी केही पनि जान्दैनथ्यौं । अहिले बाबाले कति समझदार बनाउनुहुन्छ । तिमी कति धनवान बन्छौ । शिवबाबाको भण्डारा भरपुर छ । शिवबाबाको भण्डारा कुनचाहिँ हो ? (अविनाशी ज्ञान रत्नहरूको) शिवबाबाको भण्डारा भरपुर, काल कण्टक दूर । बाबाले तिमी बच्चाहरूलाई ज्ञान रत्न दिनुहुन्छ । स्वयम् सागर हुनुहुन्छ । ज्ञान रत्नहरूका सागर हुनुहुन्छ । बच्चाहरूको बुद्धि बेहदमा जानुपर्छ । यति करोड आत्माहरू सबै आ-आफ्नो शरीररूपी तख्तमा विराजमान छन् । यो बेहदको नाटक हो । आत्मा यस तख्तमा विराजमान छ । एउटा तख्त अर्कोसँग मिल्दैन । सबैको आकृति (फीचर) अलग-अलग छ, यसलाई भनिन्छ आश्चर्य (कुदरत) । हरेकको कस्तो अविनाशी पार्ट छ । यति सानो आत्मामा ८४ को रिकर्ड भरिएको छ । अति सूक्ष्म छ । यसभन्दा सूक्ष्म आश्चर्य कुनै हुन सक्दैन । यति सानो आत्मामा सारा पार्ट भरिएको छ, जुन यहाँ नै (पार्ट) खेल्छ । सूक्ष्मवतनमा त कुनै पार्ट खेल्दैन । बाबाले कति राम्रोसँग सम्झाउनुहुन्छ । बाबाद्वारा तिमीले सबै कुरा जान्दछौ । यो नै ज्ञान हो । यस्तो होइन- सबैको मनलाई जान्नेवाला हुनुहुन्छ । यो ज्ञान जान्नुहुन्छ, जुन ज्ञान तिमीमा पनि प्रकट (इमर्ज) भइरहेको छ । यस ज्ञानबाट नै तिमीले यति उच्च पद पाउँछौ । यो पनि समझ रहन्छ नि । बाबा हुनुहुन्छ बीजरूप । उहाँमा वृक्षको आदि-मध्य-अन्तको ज्ञान छ । मनुष्यहरूले त लाखौं वर्ष आयु बताउँछन्, त्यसैले ज्ञान आउन सक्दैन । अहिले तिमीलाई संगममा यो सारा ज्ञान मिलिरहेको छ । बाबाद्वारा तिमी सारा चक्रलाई जान्दछौ । यसभन्दा पहिले तिमी केही पनि जान्दैनथ्यौ । अहिले तिमी संगममा छौ । यो हो तिम्रो अन्तको जन्म । पुरुषार्थ गर्दै-गर्दै फेरि तिमी पूरा ब्राह्मण बन्दछौ । अहिले छैनौ । अहिले त राम्रा-राम्रा बच्चाहरू पनि ब्राह्मणबाट फेरि शूद्र बन्छन् । यसलाई भनिन्छ मायासँग हार खानु । बाबाको गोदबाट हारेर रावणको गोदमा जान्छन् । कहाँ बाबाको श्रेष्ठ बन्ने गोद, कहाँ भ्रष्ट बन्ने गोद । सेकेण्डमा जीवनमुक्ति । सेकेण्डमा पूरा दुर्दशा हुन्छ । ब्राह्मण बच्चाहरू राम्रोसँग जान्दछन्- कसरी दुर्दशा हुन्छ । आज बाबाको बन्छन्, भोलि फेरि मायाको पञ्जामा आएर रावणको बन्छन् । फेरि तिमी बचाउने कोसिस गर्छौ भने कोही-कोही बन्छन् पनि । तिमीले डुबेको देख्छौ भने बचाउने कोसिस गर्दै गर । कति खटपट हुन्छ ।

बाबाले बसेर बच्चाहरूलाई सम्झाउनुहुन्छ । यहाँ स्कूलमा तिमी पढ्छौ नि । तिमीलाई थाहा छ- कसरी हामी यो चक्र लगाउँछौ । तिमी बच्चाहरूलाई श्रीमत मिल्छ यसरी-यसरी गर । भगवानुवाच त अवश्य छ । उहाँको श्रीमत भयो नि । म तिमी बच्चाहरूलाई शूद्रबाट देवता बनाउन आएको छु । अहिले कलियुगमा छन् शूद्र सम्प्रदाय । तिमी जान्दछौ- कलियुग पूरा हुँदै छ । तिमी संगममा बसेका छौ । बाबाद्वारा तिमीलाई यो ज्ञान मिलेको छ । शास्त्र जे जति बनाएका छन् तिनीहरू सबैमा छ मनुष्य मत । ईश्वरले त शास्त्र बनाउनुहुन्न । एक गीताको नै कति नाम राखिदिएका छन् । गांधी गीता, टैगोर गीता आदि-आदि । धेरै नाम छन् । गीतालाई मनुष्यहरूले यति किन पढ्छन् ? केही पनि बुझ्दैनन् । उही अध्यायको आ-आफ्नो अर्थ लगाउँछन् । ती त सबै मनुष्यहरूले बनाएका हुन् नि । तिमी भन्न सक्छौ- मनुष्य मतको गीता पढ्नाले आज यो हाल भएको छ । गीता नै पहिलो नम्बरको शास्त्र हो नि । त्यो हो देवी-देवता धर्मको शास्त्र । यो तिम्रो ब्राह्मण कुल हो । यो पनि ब्राह्मण धर्म हो नि । कति धर्म छन्, जस-जसले जुन धर्म रचेका छन् तिनीहरूको त्यो नाम चल्छ । जैनीहरूले महावीर भन्छन् । तिमी बच्चाहरू सबै महावीर-महाविरनी हो । तिम्रो मन्दिरमा यादगार छ । राजयोग हो नि । तल योग तपस्यामा बसेका छन्, माथि राजाईको चित्र

छ । राजयोगको एक्युरेट मन्दिर छ । फेरि कसैले के नाम राखेका छन्, कसैले के । यादगार विल्कुल एक्युरेट छ । बुद्धिले काम लिएर ठीक बनाएका छन्, फेरि जसले जे नाम भने त्यो राखेका छन् । यो नमुनाको रूपमा बनाएका छन् । स्वर्ग र राजयोग संगमयुगको नै बनाइएको छ । तिमी आदि-मध्य-अन्त्यलाई जान्दछौ । आदिलाई पनि तिमीले देखेका छौ । आदि भनेर संगमयुगलाई भन वा सत्ययुगलाई भन । संगमयुगको दृश्य तल देखाइन्छ फेरि राजाई माथि देखाइएको छ । सत्ययुग हो आदि फेरि मध्यमा छ द्वापर । अन्तलाई तिमी देख्छौ नै । यो सबै खतम हुनु छ । पूरा यादगार बनेको छ । देवी-देवता नै फेरि वाममार्गमा जान्छन् । द्वापरदेखि वाममार्ग शुरू हुन्छ । यादगार पूरा एक्युरेट छ । यादगारमा धेरै मन्दिर बनाएका छन् । यहाँ नै सबै निशानीहरू छन् । मन्दिर पनि यहाँ नै बन्छन् । देवी-देवता नै राज्य गरेर गएका हुन् नि । फेरि पछि गएर कति मन्दिर बनाउँछन् । सिक्खहरू धेरै भएपछि उनीहरूले आफ्नो मन्दिर बनाउँछन् । मिलेट्रीहरूले पनि आफ्नो मन्दिर बनाउँछन् । हिन्दूहरूले आफ्नो कृष्णको वा लक्ष्मी-नारायणको मन्दिर बनाउँछन् । हनुमान्, गणेशको बनाउँछन् । यो सारा सृष्टिको चक्र कसरी फिर्छ, कसरी स्थापना, पालना र विनाश हुन्छ— यो तिमीले नै जान्दछौ । यसलाई भनिन्छ अँध्यारो रात । ब्रह्माको दिन र रात गायन गरिन्छ किनकि ब्रह्मा नै चक्रमा आउँछन् । अहिले तिमी ब्राह्मण भनेर फेरि देवता बन्नेछौ । मुख्य त ब्रह्मा भए नि । ब्रह्माको राखौं या विष्णुको राखौं । ब्रह्मा हुन् रातका र विष्णु हुन् दिनका । उनी नै फेरि रातबाट दिनमा आउँछन् । दिनबाट फेरि ८४ जन्म पछि रातमा आउँछन् । कति सहज ज्ञान छ । यो पनि पूरा याद गर्न सक्दैनौ । पूरा रीतिले पढ्दैनन् भने नम्बरवार पुरुषार्थ अनुसार पद पाउँछन् । जति याद गर्नेछौ, सतोप्रधान बन्नेछौ । सतोप्रधान सो तमोप्रधान । बच्चाहरूमा कति ज्ञान छ । यो ज्ञान स्मरण गर्नु छ । यो ज्ञान हो नै नयाँ दुनियाँको लागि, जुन बेहदका बाबाले आएर दिनुहुन्छ । सबै मनुष्यहरूले बेहदका बाबालाई याद गर्छन् । अंग्रेजहरूले पनि भन्छन्— ओ गाड फादर लिबरेटर, गाइड । तर अर्थ त तिमी बच्चाहरूको बुद्धिमा छ । बाबा आएर दुःखको दुनियाँ आइरन एजबाट निकालेर गोल्डन एजमा लैजानुहुन्छ । गोल्डन एज अवश्य थियो छ, तब त याद गर्छन् नि । तिमी बच्चाहरूलाई भित्र धेरै खुशी हुनुपर्छ । दैवी कर्म पनि गर्नुपर्छ । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।।

धारणाको लागि मुख्य सारः—

- १) बाबाबाट जुन अविनाशी ज्ञान रत्नहरूको अखुट खजाना मिलिराखेको छ— त्यसलाई स्मृतिमा राखेर बुद्धिलाई बेहदमा लैजानु छ । यस बेहदको नाटकमा कसरी आत्माहरू आफ्नो-आफ्नो तख्तमा विराजमान छन्— यस खेल (कुदरत)लाई साक्षी भएर देख्नु छ ।
- २) सदा बुद्धिमा रहोस् हामी संगमयुगी ब्राह्मण हौं, हामीलाई बाबाको श्रेष्ठ गोद मिलेको छ । हामी रावणको गोदमा जान सक्दैनौं । हाम्रो कर्तव्य हो— डुब्नेलाई पनि बचाउने ।

वरदानः— आफ्नो टाइटिलको स्मृतिको साथ समर्थ स्थिति बनाउनेवाला स्वमानधारी भव

संगमयुगमा स्वयं बाबाले आफ्ना बच्चाहरूलाई श्रेष्ठ टाइटिल दिनुहुन्छ, त्यसैले उही रूहानी नशामा रहू । जस्तो टाइटिल याद आउँछ त्यस्तै समर्थ स्थिति बन्दै जावोस् । जस्तै— तिमी टाइटिल छ स्वदर्शन चक्रधारी भने यो स्मृति आउने बित्तिकै परदर्शन समाप्त होस्, स्वदर्शनको अगाडि मायाको गला काटियोस् । महावीर हूँ, यो टाइटिल याद आयो भने स्थिति अचल-अडोल बनोस् । त्यसैले टाइटिलको स्मृतिको साथै समर्थ स्थिति बनायौ भने तब भनिने छ श्रेष्ठ स्वमानधारी ।

स्लोगनः— भड्किइरहेका आत्माहरूको चाहना पूर्ण गर्नको लागि परख शक्तिलाई बढाऊ ।